



РЕПУБЛИКА МАКЕДОНИЈА
МИНИСТЕРСТВО ЗА ЖИВОТНА СРЕДИНА
И ПРОСТОРНО ПЛАНИРАЊЕ
Бр. M-15711 од 12. 02. 2023 година
Скопје

Врз основа на член 87 став 1 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016), Министерот за животна средина и просторно планирање донесе

РЕШЕНИЕ

1. Со ова Решение се дава Согласност на барањето за спроведување на Проект: “Собирање и третман на отпадни води во општина Велес“, за потребите на Министерство за животна средина и просторно планирање во рамките на ИПА проектот: “Подготовка на студии (Студија за изводливост, Оценка на влијание врз животната средина, Анализа на трошоци), проектна и тендерска документација за собирање и третман на отпадни води за општините Велес и Штип регион“ реф. бр. EuropeAid/137063/IN/SER/MK.
2. Студијата за оценка на влијанијата врз животната средина на проектот: “Собирање и третман на отпадни води во општина Велес“, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за управување со животната средина и мониторинг програмата.
3. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

Образложение

Инвеститорот Министерството за животна средина и просторно планирање на ден 21.09.2017 година со број 21-89/11 ја достави Студијата за оцена на влијанието врз животната средина за Проект: “Собирање и третман на отпадни води во општина Велес“. Студијата е изработена од “SAFEGE“ во конзорциум со “NIRAS” и “SAFEGE“ дооел и Фана Христовска како одговорно лице за изготвување на студијата за оцена на влијание врз животната средина и експерт за оцена на влијанието на проектите врз животната средина.

Со проектот се планира рехабилитација и проширување на собирниот систем и канализациониот систем и изградба на пречистителна станица за отпадни води за агломерација Велес. Целта на проектот е подобрување на општинската инфраструктура за собирање на отпадни води во Велешкиот регион. Проектната област опфаќа околу 49 900 жители и ги вклучува следните населби: Град Велес, Горно Оризари, Превалец, Башино село и Чалошево.

Во Студијата анализирани се можните влијанија во фаза на изградба и оперативна фаза како: географска положба, население, климатски карактеристики, топографија и релјеф, геологија и хидрогеологија, сеизмички карактеристики, квалитет на воздух, површински и подземни води, управување со отпад, бучава, предел и биодиверзитет. Аналогно на анализираниите можни влијанија врз животната средина, предвидени се мерки за намалување, спречување и ублажување на влијанијата во фаза на изградба и оперативна фаза, и мониторинг план за животната средина во глава 6, глава 7 и глава 8 од Студијата за оцена на влијанието врз животната средина кои според наша оцена се соодветни и апликативни.

Согласно член 91 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016) се одржа 1 јавна расправа по Студијата за оцена на влијанието врз животната средина за Проект: “Собирање и третман на отпадни води во општина Велес“. Јавната расправа се одржаа во општина Велес на ден 20.10.2017 година.

Комисијата за изработка на Извештајот за соодветноста на Студијата за оцена на влијанијата врз животната средина за Проект: “Собирање и третман на отпадни води во општина Велес“, формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина (“Службен весник на Република Македонија” бр. 33/2006) го изработи Извештајот и го достави до Министерот за животна средина и просторно планирање.

Комисијата за изработка на Извештајот за соодветноста на Студијата за оцена на влијанието врз животната средина за Проект: “Собирање и третман на отпадни води во општина Велес“ ги разгледа изворите и видовите на можни деградации и загадувања врз основа на што се димензионирани и дефинирани мерките за заштита на основните медиуми на животната средина.

Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во два дневни весници достапни на целата територија на Република Македонија.

Врз основа на горенаведеното го одлучи како во диспозитивот на ова Решение.

Правна поука: Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.



Изработил: Александар Петковски
Контролирал/Согласен: Билјана Петкоска
Одобрил: в.д. Директор на Управа за животна средина

Билјана Зефик
Зефик

